

دَامَتْ بَرَكَاتُهُمُ الْعَالِيَهُ

# امیر اہلسنت کی علما سے محبت

15 March 2026



(For Islamic Brothers)

پاکستان بھر میں دعوت اسلامی کے ہفتہ وار  
اجتماعات میں ہونے والا بیان

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## درودِ پاک کی فضیلت

فرمانِ آخری نبی، مکی مدنی صَلَّى اللهُ عَلَيْهِ وَآلِهِ وَسَلَّمَ: اِنَّ رَايْتَ الْبَارِحَةَ عَجَبًا وَرَايْتَ رَجُلًا مِنْ اُمَّتِي يَزْحَفُ عَلَى الصَّرَاطِ مَرَّةً وَيَجْشُو مَرَّةً فَجَاءَتْهُ صَلَاتُهُ عَلَيْهِ فَآخَذَتْ بِبِدَاةِهَا فَآخَذَتْ مَتْنَهُ عَلَى الصَّرَاطِ حَتَّى جَاوَزَ۔<sup>(1)</sup>

ترجمہ: میں نے گزشتہ رات عجیب واقعہ دیکھا: میرا ایک اُمّتی پُل صراط پر کبھی گھسٹ

کر اور کبھی گھٹنوں کے بل چل رہا تھا، اتنے میں وہ درود آیا جو اس نے مجھ پر پڑھا تھا، درود پاک نے اس کا ہاتھ پکڑ کر اسے کھڑا کر دیا یہاں تک کہ اُس نے پل صراط پار کر لیا۔

**شرح حدیث:** درود پاک سے پل صراط پار کروا کر جنت میں لے گیا۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ الْنِّيَّةُ الصَّادِقَةُ** سچی نیت سب سے افضل عمل ہے۔ (2) اے عاشقانِ رسول! ہر کام سے پہلے اچھی اچھی نیتیں کرنے کی عادت

بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلْمٌ حَاصِلٌ كَرْنَهُ كَلْتِ لُورَا بِيَانِ سُنُونُ كَا﴾ با ادب بیٹھوں گا ﴿دورانِ بیانِ سُستی سے بچوں گا ﴿اپنی اصلاح کے لئے بیانِ سُنُونُ كَا ﴿جو سُنُونُ كَا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## امیر اہلسنت کی علما سے محبت

پیارے اسلامی بھائیو! پندرہویں صدی کی عظیم علمی و روحانی شخصیت شیخ طریقت، امیر اہلسنت، بانی دعوتِ اسلامی حضرت علامہ محمد الیاس عطار قادری رضوی دَامَتْ بَرَكَاتُہُمُ الْعَالِیَہُ !! آپ علمائے کرام سے بڑی ہی محبت فرماتے ہیں، آپ کی علمائے کرام سے محبت کا یہ عالم ہے کہ آپ فرماتے ہیں: اللہ پاک کی قسم ان کے بغیر ہم کسی کام کے نہیں، ان کے

1...التیسیر بشرح جامع الصغیر جلد: 1، صفحہ: 370

2...جامع صغیر صفحہ: 81، حدیث: 1284۔

قدموں میں پڑے رہیں گے تو اِنْ شَاءَ اللّٰهُ الْكَرِيمُ! نجات کی صورت نکل ہی آئے گی۔  
(1) مزید فرماتے ہیں: علما کو ہماری نہیں، ہمیں علما کی ضرورت ہے بلکہ اپنے مُتَعَلِّقِينَ کو نصیحت کرتے ہوئے فرمایا: علما کے قدموں سے بٹے تو بھٹک جاؤ گے۔ (2)

اس کی کیا وجہ ہے کہ آپ علمائے کرام سے اس قدر محبت فرماتے ہیں، ان کی عزت و تعظیم کرنے کا اس قدر حکم ارشاد فرماتے ہیں..؟؟ آپ دَامَتْ بَرَكَاتُہُمُ الْعَالِیَہ فرماتے ہیں: ❀ یہ علما ہی ہیں جو انبیائے کرام علیہم السلام کے حقیقی وارث اور جانشین ہیں، پیدے آقا، مکی مدنی مصطفیٰ صلی اللہ علیہ وآلہ وسلم نے ارشاد فرمایا اِنَّ الْعُلَمَاءَ وَرَثَةُ الْاَنْبِیَاءِ یعنی بے شک علما ہی انبیاء کے وارث ہیں (3) ❀ یہ علما ہی ہیں، جو لوگوں کو دین اسلام کی طرف راغب کرتے ہیں ❀ یہ علما ہی ہیں، جو مسلمانوں کے عقائد کی حفاظت کرنے والے ہیں ❀ یہ علما ہی ہیں، جو صحیح معنوں میں اللہ پاک اور اس کے حبیب صلی اللہ علیہ وآلہ وسلم کی پہچان کروانے والے ہیں ❀ یہ علما ہی ہیں، جو صحابہ کرام کا ادب سکھانے والے ہیں ❀ یہ علما ہی ہیں، جو اہل بیت سے محبت کا درس دینے والے ہیں ❀ یہ علما ہی ہیں، جو مسائل کا شرعی حل نکالنے والے ہیں ❀ یہ علما ہی ہیں، جو طہارت و نجاست کے مسائل بتانے والے ہیں ❀ یہ علما ہی ہیں، جو پاکی پلیدی کا فرق سمجھانے والے ہیں ❀ یہ علما ہی ہیں، جو غسل، کفن، تدفین کے مسائل سکھانے والے ہیں ❀ مدارس و جامعات، مساجد چلانے والے علما ہی ہیں۔ یہی وجہ ہے کہ میں نہ صرف خود علمائے کرام کا ادب و احترام کرنے کی سعادت حاصل کرتا ہوں بلکہ دوسروں کو بھی اس کی تلقین کرتا ہوں۔ (4)

1...امیر اہلسنت کی دینی خدمات، صفحہ: 324

2...امیر اہلسنت کی دینی خدمات، صفحہ: 324

3...ابن ماجہ، مقدمہ، صفحہ: 49، حدیث: 223

4...امیر اہلسنت کی دینی خدمات، صفحہ: 323-324 بتصرف

## امیر اہلسنت دامت برکاتہم العالیہ کا مختصر تعارف

اللہ اکبر..!! پیارے اسلامی بھائیو! کیا شان ہے ہمارے امیر اہلسنت کی.. اللہ پاک ہم پر آپ کا سایہ تادیر قائم فرمائے۔ آئیے آپ دامت برکاتہم العالیہ کا مختصر تعارف سنتے ہیں:

آپ کی ولادت باسعادت 26 رمضان شریف 1369ھ بمطابق 12 جولائی، 1950ء بروز بدھ پاکستان کے مشہور شہر کراچی میں ہوئی ❀ امیر اہلسنت دامت برکاتہم العالیہ بچپن ہی سے بہت سادہ طبیعت کے مالک ہیں، نہ کسی کو بُرا کہتے، نہ ہی جھگڑا کیا کرتے ❀ دینی رجحان کی وجہ سے جوانی ہی میں علم دین کے زیور سے آراستہ ہو چکے تھے آپ نے حصول علم کے ذرائع میں سے کتابیں پڑھنے اور علمائے کرام کی صحبت میں رہنے کو اختیار کیا۔ اس سلسلے میں آپ مسلسل 22 سال مفتی اعظم پاکستان حضرت علامہ مفتی وقار الدین قادری رَضَوِی رَحْمَةُ اللهِ عَلَيْهِ کی صحبت بابرکت میں حاضر ہوتے رہے ❀ مفتی وقار الدین رَحْمَةُ اللهِ عَلَيْهِ اور شارح بخاری مفتی شریف الحق امجدی رَحْمَةُ اللهِ عَلَيْهِ نے آپ کو خلافت عطا کی ہے ❀ ستمبر 1981ء میں امیر اہلسنت دامت برکاتہم العالیہ نے عاشقان رسول کی دینی تنظیم دعوت اسلامی کا آغاز فرمایا، اگرچہ آپ پہلے بھی نیکی کی دعوت دیا کرتے تھے مگر جب دعوت اسلامی کا باقاعدہ آغاز ہوا، اس وقت سے امیر اہلسنت دامت برکاتہم العالیہ نے نیکی کی دعوت دینے کا باقاعدہ سلسلہ شروع فرمایا ❀ امیر اہلسنت دامت برکاتہم العالیہ نے یہ مدنی مقصد اپنایا کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے“ پھر اس مدنی مقصد کو لے کر آپ نے نہ دن دیکھا نہ رات، مسلسل کوشش کرتے چلے گئے، کرتے چلے گئے، یہاں تک کہ اللہ پاک کے کرم، اس پیلے حبیب صَلَّی اللهُ عَلَيْهِ وَآلِهِ وَسَلَّمَ کی نظرِ عنایت اور اولیائے کرام رَحْمَةُ اللهِ عَلَيْهِم کے فیضان سے دعوت اسلامی کا دینی پیغام دُنیا بھر میں عام ہو گیا ❀ آپ دُور دراز کا سفر کرتے ❀ ایک ہی دن میں کئی کئی بیانات

کرتے ❁ مسجدِ مسجد، گاؤں گاؤں، شہر شہر تشریف لے جاتے ❁ لوگوں کو نیکی کی دعوت دیتے ❁ کہیں میّت ہو جاتی تو مسلمانوں کی غم خواری، دل جوئی اور خیر خواہی کے جذبے کے تحت اپنے ہاتھوں سے میت کو غسل دیتے، کفن پہناتے، نمازِ جنازہ پڑھاتے ❁ غمی اور خوشی کے مواقع پر مسلمانوں کی ایسی دل جوئی فرماتے کہ وہ بھی نیکی کی دعوت کو عام کرنے کے لئے آپ کے شریکِ سفر بن جاتے۔

آپ کی مسلسل کوششوں کے نتیجے میں ❁ جو بے نمازی تھے نمازی بنے بلکہ مسجدوں کے امام بن گئے ❁ بد نگاہی کرنے والے حیا دار بن گئے ❁ ماں باپ کو ستانے والے باادب ہو گئے ❁ چور اور ڈاکو آئے، تائب ہوئے، چوری، ڈکیتی چھوڑ کر معاشرے کے شریف انسان بن گئے ❁ حسد کی آگ میں جلنے والے شکر گزار اور خیر خواہ ہو گئے ❁ فلموں اور گانوں کے شوقین نعتِ مصطفیٰ پڑھنے سننے والے بن گئے ❁ دُنیا کے گندے گناہوں بھرے عشق کے متوالے، پیارے مصطفیٰ، مکی مدنی آقا صَلَّی اللہُ عَلَیْہِ وَاٰلِہٖ وَسَلَّم کی زلفوں کے دیوانے ہو گئے ❁ مال و دولت کے پیچھے بھاگنے والے رضائے الہی کے طلب گار ہو گئے ❁ شرابی آئے، توبہ کر کے پاکیزہ انسان بنے ❁ غافل آئے، عبادت گزار بن گئے ❁ بھٹکے ہوؤں کو سیدھا راستہ مل گیا ❁ ہزاروں غیر مسلموں کو اسلام کی نعمت نصیب ہوئی۔ یوں ایک ایک دودو آتے گئے، نیکی کی دعوت کے اس سفر میں آپ کے ساتھ ملتے گئے، کارواں بنتا چلا گیا اور الحمد للہ! نیکی کی دعوت کا یہ دینی پیغام دُنیا بھر میں پہنچ گیا۔

عالم کی محبتِ دین ہے

پیارے اسلامی بھائیو! ہم نے سنا کہ امیر اہلسنت علمائے کرام سے کس قدر محبت ہے

ہمیں بھی چاہیے کہ ہم علمائے کرام سے محبت کریں ان کی عزت و تعظیم کریں، کیونکہ ان کی اس محبت کی وجہ سے بندہ دین کے قریب ہو جاتا ہے، اہل علم کی محبت ہی کی وجہ سے وہ ان کی مجلسوں میں شرکت کرنے کا عادی ہو جاتا ہے جس کی برکت یوں ظاہر ہوتی ہے کہ دین کی سمجھ آنا شروع ہو جاتی ہے، بندہ نیک نمازی بن جاتا ہے۔

مسلمانوں کے چوتھے خلیفہ حضرت علی المرتضیٰ شیر خدا رضی اللہ عنہ فرماتے ہیں: مَحَبَّةُ الْعَالِمِ دِينٌ يَدَانُ بِهِ يَعْنِي عَالِمٌ سَعَىٰ مَحَبَّةً، دین ہے اور یہ محبت بندے کو دین کے قریب لاتی ہے۔ (1)

### ہلاکت کا ایک سبب

اے علمائے کرام سے محبت کرنے والو!..!! اہل علم کی محبت میں ہی دین و دنیا کی بھلائی ہے، اگر ہم ان سے محبت کریں گے، ان کے قریب رہیں گے تو شیطان اور اس کی چالوں سے خبردار رہیں گے لیکن اگر ہم نے اہل علم کا دامن چھوڑا تو ہلاک ہو جائیں گے، اور اس کی ہلاکت کا نقصان ہمیں دین و دنیا دونوں میں اٹھانا پڑے گا۔

حضرت ابو دردار رضی اللہ عنہ سے منقول ہے؛ آپ رضی اللہ عنہ فرماتے ہیں: ﴿خود عالم بن جاؤ﴾ یا پھر طالب علم بن جاؤ ﴿ان سے محبت کرنے والے بن جاؤ﴾ یا ان کے پیروکار بن جاؤ۔ پانچویں نہ بننا وگرنہ ہلاک ہو جاؤ گے۔ حضرت حسن رحمۃ اللہ علیہ (جنہوں نے حضرت ابو دردارؓ کی یہ بات بیان کی ان) سے پوچھا گیا کہ ہلاک ہونے والا کون ہے؟ تو آپ نے فرمایا وہ بدعتی ہے۔ (2)

1... الجلس الصالح الكافي والائيس الناصح الشافى، صفحہ: 584

2... المدخل الى سنن الكبرى للبيهقي، جز: 1، صفحہ: 344-345، حدیث: 381

معلوم ہوا کہ جو اہل علم سے بغض کی وجہ سے محبت نہیں رکھتا وہ بدعتی ہے اور بدعتی شخص کو اللہ پاک ذلیل و خوار کر دے گا۔ اللہ پاک قرآن کریم میں ارشاد فرماتا ہے:

إِنَّ الَّذِينَ اتَّخَذُوا الْعُجْلَ سَيِّئًا لَّهُمْ  
عُضْبٌ مِّنْ سُرَابٍ مِّمَّا فِي الْغِيُوتِ  
الدُّنْيَا وَكَذَلِكَ نَجْزِي الْمُفْتِرِينَ ﴿٥١﴾

ترجمہ کنز العرفان: بیشک وہ لوگ جنہوں نے پھڑپھڑے کو (معبود) بنا لیا عنقریب انہیں دنیا کی زندگی میں ان کے رب کا غضب اور ذلت پہنچے گی اور ہم بہتان (پارہ: 9، سورہ اعراف: 152) باندھنے والوں کو ایسا ہی بدلہ دیتے ہیں۔

تفسیر صراط الجنان میں ہے: حضرت سفیان بن عیینہ رحمۃ اللہ علیہ فرماتے ہیں: یہ سزا قیامت تک آنے والے ہر بدعتی کے بارے میں ہے۔ حضرت مالک بن انس رضی اللہ عنہ فرماتے ہیں: ہر بدعتی اپنے سر کے اوپر سے ذلت پائے گا پھر یہی آیت تلاوت فرمائی۔ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

علماء کی محبت...!! خیر کی علامت...!!

پیارے اسلامی بھائیو! امیر اہلسنت و اہل براء کا ٹیمِ عالیہ کی علمائے کرام سے محبت کے کیا کہنے آپ فرماتے ہیں: عالم دین کے لئے میرے دل میں محبت اور مان ہے ﷺ اللہ پاک توفیق دے تو ہم عالم بن جائیں ورنہ ان سے محبت کریں۔ (2)

یاد رکھئے! سنی علمائے محبت خیر اور بھلائی کی علامت ہے۔ حضرت امام قتیبہ بن سعید رحمۃ اللہ علیہ فرماتے ہیں: إِذَا رَأَيْتَ الرَّجُلَ يُحِبُّ أَحْمَدَ بْنَ حَنْبَلٍ فَأَعْلَمُ أَنَّهُ صَالِحٌ

1... صراط الجنان، پارہ: 9، سورہ اعراف، زیر آیت: 152، جلد: 3، صفحہ: 439

2... امیر اہلسنت کی دینی خدمات، صفحہ: 325 ملخصاً

سُنَّةٌ وَجَمَاعَةٌ یعنی جب تو کسی ایسے شخص کو دیکھے کہ جو امام احمد بن حنبل رحمۃ اللہ علیہ سے محبت رکھتا ہو تو جان لے وہ اہل سنت و جماعت سے ہے۔ (1)

اللہ! اللہ! کیا شان ہے علمائے کرام کی کہ جو ان سے محبت کرتا ہے دنیا و آخرت میں سعادت مند ہو جاتا ہے۔ ایک نیک بندے کو اس کے انتقال کے بعد کسی نے خواب میں دیکھا اور پوچھا: مَا فَعَلَ اللَّهُ بِكَ اللَّهُ پاك نے آپ کے ساتھ کیا معاملہ فرمایا؟ انہوں نے کہا کہ اللہ پاك نے مجھے بخش دیا۔ پوچھا کس وجہ سے؟ جواب دیا: حضرت امام احمد بن حنبل رحمۃ اللہ علیہ کی محبت کی وجہ سے۔ (2)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

امیر اہلسنت کی اعلیٰ حضرت رحمۃ اللہ علیہ سے محبت

پیارے اسلامی بھائیو! امیر اہلسنت دامت بركاتہم العالیہ یوں تو ہر عاشق رسول عالم سے محبت فرماتے ہیں مگر اعلیٰ حضرت امام احمد رضا خان رحمۃ اللہ علیہ کے ساتھ آپ کی محبت دیدنی ہے۔ آپ فرماتے ہیں: الحمد للہ! بچپن ہی سے اعلیٰ حضرت امام احمد رضا خان رحمۃ اللہ علیہ سے پہچان ہو چکی تھی۔ پھر جوں جوں شعور آتا گیا اعلیٰ حضرت رحمۃ اللہ علیہ کی محبت دل میں گھر کرتی چلی گئی۔ میں بلا خوفِ تردید، کہتا ہوں کہ اللہ پاك کی پہچان، بیٹھے بیٹھے مصطفیٰ صَلَّى اللَّهُ عَلَيْهِ وَآلِهِ وَسَلَّمَ کے ذریعے ہوئی۔ تو مجھے بیٹھے بیٹھے مصطفیٰ صَلَّى اللَّهُ عَلَيْهِ وَآلِهِ وَسَلَّمَ کی پہچان امام احمد رضا رحمۃ اللہ علیہ کے سبب نصیب ہوئی۔ (3)

1...الجرح والتعديل لابن ابى حاتم، جلد: 1، صفحہ: 308

2...الجرح والتعديل لابن ابى حاتم، جلد: 1، صفحہ: 308

3...تعارف امیر اہلسنت، صفحہ: 61-61

## اللہ پاک اہل علم کو محبوب رکھتا ہے

پیارے اسلامی بھائیو! ہمیں بھی اعلیٰ حضرت امام احمد رضا خان رحمۃ اللہ علیہ بلکہ ہر عاشق رسول عالم سے محبت ہونی چاہیے۔ اور کیوں نہ ہو...!! کہ جب اللہ پاک انہیں محبوب رکھتا ہے۔ روایت میں آتا ہے: اللہ پاک نے حضرت ابراہیم علیہ السلام کی طرف وحی فرمائی کہ اے ابراہیم (علیہ السلام)! اِنِّیْ عَلَیْمٌ اُحِبُّ کُلَّ عَلَیْمٍ علم میری صفت ہے، اور میں ہر علم والے سے محبت کرتا ہوں۔ (1)

## قابل رشک لوگ

اللہ! اللہ! پیارے اسلامی بھائیو! علمائے کرام کی محبت کے بھی کیا کہنے...!! یہ وہ پاکیزہ محبت ہے جو ان شاء اللہ الکریم! جنت میں جانے کا ذریعہ بن جائے گی۔ جی ہاں! یہ سچی بات ہے، حضرت انس بن مالک رضی اللہ عنہ فرماتے ہیں: ایک مرتبہ ایک شخص بارگاہ رسالت میں حاضر ہوا، عرض کیا: مَتَى السَّاعَةُ؟ یعنی یا رسول اللہ صلی اللہ علیہ وآلہ وسلم! قیامت کب آئے گی؟ (یقیناً ہمارے آقا و مولا، مکی مدنی مصطفیٰ صلی اللہ علیہ وآلہ وسلم قیامت کا علم رکھتے ہیں، آپ کو معلوم تھا کہ قیامت کب آئے گی، تبھی تو آپ صلی اللہ علیہ وآلہ وسلم نے قیامت کی نشانیاں بیان فرمائیں، قیامت کس دن آئے گی، یہ بھی بتایا، کس تاریخ کو آئے گی، یہ بھی بتایا۔ ہاں! صرف سال نہیں بتایا، اس لئے کہ سال بتانے کی اجازت نہیں تھی، چنانچہ صحابی رسول رضی اللہ عنہ نے جب پوچھا کہ قیامت کب آئے گی؟ (تو) آپ صلی اللہ علیہ وآلہ وسلم نے ان کا جواب دینے کی بجائے فرمایا:

وَمَاذَا أَعَدَدْتَ لَهَا؟ تم نے قیامت کے لئے کیا تیاری کی ہے؟

(صحابہ کرام رضی اللہ عنہم یقیناً نمازیں بھی پڑھتے تھے، تلاوت بھی کرتے تھے، روزے بھی رکھتے

تھے، نیکیوں پر نیکیاں بھی کیا کرتے تھے مگر صحابی رسول رَضِيَ اللهُ عَنْهُ کا مبارک انداز ہے، آپ نے کسی نیکی پر بھروسہ نہیں کیا، بلکہ عاجزی کرتے ہوئے عَرَضَ كَيْفَا: لَا شَيْءَ لِيَعْنِي يَارَسُولَ اللَّهِ صَلَّى اللَّهُ عَلَيْهِ وَسَلَّمَ! میں کوئی تیاری نہیں کر پایا (نمازیں تو ہیں، نیکیاں تو ہیں مگر ان پر بھروسہ نہیں ہے، اللہ پاک چاہے تو قبول فرمائے، نہ چاہے تو قبول نہ فرمائے) إِلَّا أَنِّي أَحِبُّ اللَّهَ وَرَسُولَهُ (البتہ میرے پاس ایک دولت ہے اور قیامت کے لئے میرے پاس یہی ایک سہارا ہے اور وہ یہ کہ میں اللہ پاک اور اس کے پیارے محبوب صَلَّى اللَّهُ عَلَيْهِ وَسَلَّمَ سے محبت کرتا ہوں۔

رسول اکرم، نورِ مُجَسَّم صَلَّى اللَّهُ عَلَيْهِ وَسَلَّمَ نے یہ سنا تو فرمایا: أَنْتَ مَعَ مَنْ أَحَبَّتَ لِيَعْنِي تم جس سے محبت کرتے ہو، قیامت کے دن اسی کے ساتھ رہو گے۔<sup>(1)</sup>

سُبْحَانَ اللَّهِ! اس حدیثِ پاک سے معلوم ہو گیا کہ دُنیا میں آدمی جس کے ساتھ محبت کرتا ہے، روزِ قیامت اسی کے ساتھ ہو گا۔ اب غور فرمائیے! کتنے خوش نصیب ہیں وہ لوگ جو علما کے سردار امام اعظم ابو حنیفہ رحمۃ اللہ علیہ سے محبت کرتے ہیں جو مفتیوں اور متقیوں کے سردار شیخ عبد القادر جیلانی رحمۃ اللہ علیہ سے محبت کرتے ہیں جو اہل سنت کے سر کے تاج امام احمد رضا رحمۃ اللہ علیہ سے محبت کرتے ہیں جو تمام علمائے اہل سنت سے محبت کرتے ہیں جو روزِ قیامت ربِّ کائنات انہیں ان علما کے ساتھ ہی رکھے گا جو ان کے ساتھ حشر بھی ہو گا اور اللہ پاک نے چاہا تو ان کے پیچھے پیچھے جنت میں بھی پہنچ جائیں گے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

شراح بخاری رحمۃ اللہ علیہ سے آپ کی محبت

پیارے اسلامی بھائیو! امیر اہلسنت کو علمائے اہل سنت سے بڑی ہی محبت ہے، اسی وجہ

سے آپ ان کی عزت و تعظیم میں کوئی کمی نہیں آنے دیتے۔

چنانچہ ایک مرتبہ آپ کو حضرت فقیہ اعظم ہند حضرت علامہ مولانا مفتی شریف الحق امجدی رحمۃ اللہ علیہ کے کراچی تشریف لانے کا پتا چلا، آپ کو چونکہ علمائے اہل سنت سے محبت ہے لہذا جہاں حضرت جلوہ فرما ہوئے تھے فوراً وہاں پہنچے۔ آپ رحمۃ اللہ علیہ سے ملاقات فرمائی، جب تک آپ حضرت شارح بخاری رحمۃ اللہ علیہ کی بارگاہ میں حاضر رہے، دوزانوں ہاتھ باندھ کر مؤذّبانہ انداز اختیار کئے رکھا۔

پھر حضرت شارح بخاری رحمۃ اللہ علیہ آپ دامت برکاتہم العالیہ کے گھر دن کے وقت تشریف لائے تو وہ منظر بھی قابل دید تھا۔ آپ نے اور موجود اسلامی بھائیوں نے ان کی قدم بوسی کی سعادت حاصل کی۔ شارح بخاری رحمۃ اللہ علیہ اور ان کے ساتھ آنے والے علمائے اہلسنت کو اپنے ہاتھوں سے کھانا پیش کیا اور جب رخصت کا وقت آیا تو تعظیم علما میں ننگے پاؤں گھر سے باہر انہیں گاڑی تک چھوڑنے خود پہنچے۔<sup>(1)</sup>

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

## اسلاف کی علما سے محبت

اے عاشقانِ اولیا! امیر اہلسنت کی علمائے کرام سے اس قدر محبت ہمارے پہلے کے بزرگوں کی عادت کے عین مطابق ہے۔ اللہ والوں کا شروع ہی سے یہ شیوہ رہا ہے کہ وہ اہل علم سے بڑی محبت فرمایا کرتے تھے ❁ کروڑوں حنفیوں کے عظیم پیشوا امام اعظم ابوحنفیہ رحمۃ اللہ علیہ کو علم اور اہل علم سے بہت محبت تھی، آپ رحمۃ اللہ علیہ کے بارے میں منقول ہے کہ آپ اپنی کمائی سے محدثین کرام رحمۃ اللہ علیہم کی ضروریات پوری فرمایا کرتے، ان کے گھر کا



یقین دہانی کے ساتھ ساتھ قافلے میں سفر اور امیر اہل سنت دامت برکاتہم العالیہ سے ملاقات کی تمنا کا اظہار کیا۔ آپ دامت برکاتہم العالیہ خطیب، مفتی اور شیخ الحدیث ہونے کے باوجود امیر اہلسنت دامت برکاتہم العالیہ کے طالب بھی ہو گئے۔

جب آپ امیر اہلسنت سے ملاقات کیلئے آئے تو امیر اہلسنت دامت برکاتہم العالیہ نے ان کی تعظیم میں ان کی دست بوسی بھی کی اور فرمایا: میں تو خود آپ سے ملنے کا خواہش مند تھا آپ مجھے حکم کرتے میں خود آپ کے دولت خانے پر حاضر ہو جاتا۔ (1)

اللہ اکبر! کیسا عاجزی بھر انداز ہے..؟؟ اس سے بھی بڑھ کر آپ دامت برکاتہم العالیہ کی عاجزی کا عالم تو یہ ہے کہ آپ اپنے مرید علما و مفتیان کرام کی بھی عزت فرماتے اور ان سے محبت کا اظہار فرماتے ہیں، مدنی مذاکرے میں ان کی آمد کا شدت سے انتظار فرماتے ہیں، ان حضرات کو اپنے برابر میں بٹھاتے ہیں، مختلف اوقات میں ان سے مدنی مذاکرے میں پوچھے گئے مسائل کی وضاحت لیتے ہیں، بلکہ ایک مرتبہ تو حصول برکت کے لئے دعوت اسلامی کے علما اور مفتیان کرام جو امیر اہلسنت کے ہی مرید ہیں، ان کو برکت کے لئے اپنے گھر لے گئے۔ پیارے اسلامی بھائیو! جو اللہ پاک کے لئے عاجزی کرتا ہے تو پھر اللہ پاک بھی اُسے بلندی عطا فرماتا ہے۔ ہمارے آقا و مولا، اللہ پاک کے آخری نبی، مُحَمَّدِ عربی صَلَّى اللهُ عَلَيْهِ وَآلِهِ وَسَلَّمَ نے حق فرمایا: مَنْ تَوَاضَعَ لِلَّهِ رَفَعَهُ اللهُ کہ جو اللہ پاک کے لئے عاجزی اختیار فرماتا ہے، اللہ پاک اُسے بلندیاں عطا کر دیتا ہے۔ (2)

امیر اہلسنت دامت برکاتہم العالیہ کو اللہ پاک نے ایسی بلندیاں عطا فرمائی کہ دنیا نے دیکھی..!!

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

محمود غزنوی پر کرم ہو گیا

پیارے اسلامی بھائیو! علما سے محبت کرنا، اُن کے لئے عاجزی کا اظہار کرنا، اللہ پاک اور اس کے پیارے حبیب صَلَّى اللهُ عَلَيْهِ وَآلِهِ وَسَلَّمَ کی نظرِ رحمت حاصل کرنے کا بہترین ذریعہ ہے؛ کتابوں میں لکھا ہے: سلطان محمود غزنوی رَحْمَةُ اللهِ عَلَيْهِ جو اپنے دَور کے بہت بڑے سلطان اور عاشقِ رسول ہوئے ہیں۔ آپ 3 باتوں کی حقیقت جاننے کی جستجو میں تھے (1): پہلی بات یہ تھی کہ پیارے آقا صَلَّى اللهُ عَلَيْهِ وَآلِهِ وَسَلَّمَ کے اس فرمان: اَلْعُلَمَاءُ وَرَثَةُ الْاَنْبِيَاءِ (یعنی علمانیوں کے وارث ہیں) سے کون لوگ مراد ہیں (2): دوسری بات یہ تھی کہ کیا میرے والد کا نام سَبُّکِتِگین ہی ہے یا میں کسی اور کا بیٹا ہوں (3): تیسری بات یہ جاننا چاہتے تھے کہ آیا میں بخشا جاؤں گا کہ نہیں۔

ایک رات سلطان محمود غزنوی رَحْمَةُ اللهِ عَلَيْهِ اپنے لشکر کے ساتھ کہیں جا رہے تھے ایک خادمِ شمع دان (یعنی روشنی کا سامان) لیے لشکر کے آگے چل رہا تھا۔

روشنی پھیلی دیکھ کر ایک بندہ کتاب لیے اپنے گھر سے باہر آیا اور شمع دان کی روشنی میں کتاب پڑھنا شروع کر دی۔ سلطان نے دل میں سوچا کہ شاید یہ کوئی عالمِ دین ہیں، (سلطان میں یہ خوبی تھی کہ آپ علم اور اہل علم سے بڑی محبت فرمایا کرتے تھے اسی وجہ سے آپ نے ان کی عزت کرتے ہوئے لشکر کو روک دیا تاکہ وہ اطمینان سے شمع دان کی روشنی میں مطالعہ کر لیں۔ مطالعہ ختم ہونے کے بعد جب وہ صاحب اپنے گھر واپس تشریف لے گئے تو سلطان اپنے لشکر کے ساتھ وہاں سے رخصت ہو گئے۔

اسی رات قسمت کا ستارہ چمک گیا۔ رات کو سوئے تو نصیب جاگ گئے، خواب میں

دو جہاں کے تاجدار، مکی مدنی سرکار صلی اللہ علیہ وآلہ وسلم تشریف لائے اور قربان جائیں! محبوب کریم صلی اللہ علیہ وآلہ وسلم نے ایک ہی جملہ کہا، فرمایا: اے ناصر الدین سبکتگین کے بیٹے! میرے وارث (عالم دین) کی خدمت کی وجہ سے اللہ پاک نے تجھے بخش دیا ہے۔ (1)

سُبْحٰنَ اللّٰہ! کیا شان ہے میرے محبوب صلی اللہ علیہ وآلہ وسلم کی...!! الحمد للہ اللہ پاک کے فضل سے پیارے محبوب صلی اللہ علیہ وآلہ وسلم زندہ بھی ہیں، اپنی اُمت کے احوال بلکہ دلی خیالات سے بھی واقف ہیں، آپ صلی اللہ علیہ وآلہ وسلم یہ بھی جانتے تھے کہ محمود غزنوی نے ایک عالم دین کی خدمت کی ہے، اُس کے لئے عاجزی اختیار کی، اور یہ بھی جانتے تھے کہ محمود غزنوی کے دل میں 3 باتوں کو جاننے کی جستجو ہے، چنانچہ ایک ہی مبارک جملے میں تینوں باتوں کو حل فرما دیا (1): فرمایا: اے سبکتگین کے بیٹے! اس سے سلطان کو معلوم ہو گیا کہ میں واقعی سبکتگین کا بیٹا ہوں (2): پھر فرمایا: تُو نے میرے وارث کی خدمت کی، اس سے انہیں معلوم ہو گیا کہ عاشقانِ رسول علماء واقعی انبیاء کے وارث ہیں (3): پھر فرمایا: اللہ پاک نے تجھے بخش دیا ہے اس سے انہیں معلوم ہو گیا کہ وہ بخشے گئے ہیں۔

سُبْحٰنَ اللّٰہ! اللہ پاک ہمیں بھی اہل علم سے محبت رکھنے اور ان کی عزت افزائی کرنے کی توفیق عطا فرمائے۔ آمین بجاہِ خاتم النبیین صلی اللہ علیہ وآلہ وسلم۔

صَلُّوْا عَلَی الْحَبِیْبِ! صَلَّی اللّٰہُ عَلَی مُحَمَّدٍ

شامی عالم سے محبت کا انوکھا اظہار

پیارے اسلامی بھائیو! ایک مرتبہ ملک شام سے تشریف لائے ہوئے جامعہ البعریۃ

دمشق کے مدیر اور سلسلہ عالیہ نقشبندیہ کے عظیم بزرگ پیر طریقت حضرت شیخ رجب رحمۃ اللہ علیہ امیر اہلسنت کی رہائش گاہ پر ملاقات کیلئے تشریف لائے۔ آپ کو جیسے ہی اس کی اطلاع ملی فوراً دوسری منزل سے ننگے پاؤں نیچے تشریف لائے اور دروازے پر جا کر ان کا استقبال کیا اور بڑے ہی مودبانہ انداز میں اپنے ساتھ اُپر لے گئے۔ دیکھنے والے حیرت زدہ تھے کہ پندرہویں صدی کی عظیم علمی و روحانی شخصیت، لاکھوں مریدین و متعلّقین جن کی راہ میں عقیدت و محبت میں بچھ جاتے ہیں۔ انہوں نے شام سے آئے ہوئے علماء و شیوخ کو اونچی جگہ بٹھایا اور خود عاجزی کرتے ہوئے زمین پر بیٹھ گئے۔ بیٹھنے کا انداز بھی انتہائی مودبانہ..!! دو زانو، نگاہیں نیچی کئے۔

جب یہ حضرات آپ کے یہاں سے رخصت ہونے لگے تو انتہائی محبت کا اظہار فرماتے ہوئے، آپ نے اُن سے مصافحہ کیا، گلے ملے، اور انہیں تحفے پیش کئے اور ننگے پاؤں دروازے تک چھوڑنے کے لئے تشریف لائے۔<sup>(1)</sup>

اللہ! اللہ! یقیناً علما کی قدر وہی لوگ کرتے ہیں، جن کو اللہ پاک عقل سلیم عطا فرماتا ہے ﴿وہ جانتے ہیں کہ عالم اور آنجان شخص برابر نہیں ہوتے﴾ ﴿وہ جانتے ہیں کہ اللہ پاک نے علما کو عام لوگوں کے مقابلے میں بلند درجے عطا فرمائے ہیں۔ کتنے بلند؟ اتنے بلند کہ حضرت عبد اللہ بن عباس رضی اللہ عنہ فرماتے ہیں: علمائے کرام، عام مؤمنین سے 7 سو درجے بلند ہوں گے اور ہر دو درجوں کے درمیان 5 سو سال کی مسافت ہوگی﴾<sup>(2)</sup> ﴿وہ جانتے ہیں کہ یہی لوگ ہیں جو قرآن و حدیث کو بخوبی جانتے والے ہیں﴾ ﴿وہ جانتے ہیں کہ یہی لوگ انبیائے علیہم السلام کے حقیقی وارث ہیں﴾ ﴿وہ جانتے ہیں کہ عالم کی افضلیت عابد پر

1...1163 علمائے اہلسنت کے تاثرات، صفحہ: 12-13 ملخصاً

2...ارشاد الساری، کتاب العلم باب فضل العلم جلد: 1، صفحہ: 211

ایسی ہی ہے جیسے چود ہویں کے چاند کی فضیلت ستاروں پر۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اہل علم پر اعتراض سے بچئے!

پیارے اسلامی بھائیو! ہمیں بھی چاہیے کہ علمائے کرام کی بارگاہ کا ادب و احترام کریں، ان سے محبت کریں، ان پر اعتراض کرنے سے خود کو بچائیں کیونکہ یہ حضرات اللہ پاک کے پسندیدہ بندے ہوتے ہیں۔ اللہ پاک قرآن کریم میں ارشاد فرماتا ہے:

كُوْنُوْا اِمْرًا بِنَبِیْنٍ یَّمَا كُنْتُمْ تَعْلَمُوْنَ  
الْكِتٰبِ وَیَمَا كُنْتُمْ تَدْرُسُوْنَ ﴿۹﴾

ترجمہ کنز العرفان: اللہ والے ہو جاؤ کیونکہ تم کتاب کی تعلیم دیتے ہو اور اس لئے کہ تم خود بھی

(پارہ: 3، العمران: 79) اسے پڑھتے ہو۔

یعنی جو لوگ اللہ پاک کی کتاب قرآن کریم سیکھتے اور اس کا درس دیتے ہیں وہ ربّانی علماء ہیں۔ اللہ اکبر! سوچئے تو سہی جو اللہ پاک کے خاص بندے ہوں، جو دین کے وارث ہوں، ان سے محبت رکھنے کی بجائے ان پر تنقید کرنا، لوگوں کو ان سے دُور کرنے کی کوشش کرنا اور ان کی شان میں گستاخی کرنا کتنا بڑا جرم ہے، اللہ پاک ہمیں علماء سے محبت نصیب فرمائے۔ مسلمانوں کے دوسرے خلیفہ حضرت عمر فاروق رضی اللہ عنہ فرماتے ہیں: علم حاصل کرو اگر تم اس سے عاجز ہو تو علم والوں سے محبت کرو، اگر ان سے محبت نہیں کر سکتے تو ان سے بغض و نفرت بھی نہ کرو۔ (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## علمائے کرام سے دعائیں کرواتے

امیر اہلسنت مولانا محمد الیاس قادری دامت برکاتہم العالیہ کی ایک بڑی ہی پیاری ادایہ بھی ہے کہ آپ علمائے کرام کی محبت کی وجہ سے جب ان کی بارگاہ میں حاضری دیا کرتے تو ان سے خصوصاً دعائیں کروایا کرتے، آپ ایک مقام پر فرماتے ہیں: سینکڑوں نہیں ہزاروں علما کی دعائیں میرے ساتھ ہیں۔ (1)

حضرت غزالیٰ زماں علامہ سید احمد سعید کاظمی شاہ صاحب رحمۃ اللہ علیہ جن دنوں حیات تھے۔ امیر اہلسنت دامت برکاتہم العالیہ جب بھی ملتان شریف تشریف لاتے آپ کی بارگاہ میں ضرور حاضری دیتے اور ان کی خوب دعائیں لیتے۔ (2)

اے عاشقانِ رسول! امیر اہلسنت مولانا محمد الیاس قادری دامت برکاتہم العالیہ کی ان علمائے اہل سنت کے ساتھ محبت فقط اللہ پاک کی رضا کے لئے تھی۔

أبو داؤد شریف میں مسلمانوں کے دوسرے خلیفہ حضرت عمر فاروق اعظم رضی اللہ عنہ سے روایت ہے، رسول خدا، احمدِ مجتبیٰ صلی اللہ علیہ وآلہ وسلم نے فرمایا: بے شک اللہ پاک کے کچھ بندے ہیں، وہ نبی بھی نہیں ہیں، شہید بھی نہیں ہیں (لیکن ان کی شان ایسی ہے کہ) روزِ قیامت ان کے مقام و مرتبے کو انبیائے کرام علیہم السلام اور شہید بھی فخر کی نگاہ سے دیکھیں گے۔ عرض کی گئی: یا رسول اللہ صلی اللہ علیہ وآلہ وسلم! وہ کون ہیں؟ فرمایا: یہ وہ لوگ ہیں، جن کی آپس میں کوئی رشتے داری (Relationship) بھی نہیں ہے، آپس میں کوئی مال کا لین دین بھی نہیں ہے، یہ صرف و صرف آپس میں اللہ پاک کی رضا کی خاطر محبت

1... امیر اہلسنت کی دینی خدمات، صفحہ: 325

2... 1163 علمائے اہلسنت کے تاثرات، صفحہ: 17

کرنے والے ہیں۔ (1)

پیارے اسلامی بھائیو! جو صرف و صرف اللہ پاک کی رضا کی خاطر آپس میں محبت کرنے والے ہیں، ان کی کیا شان ہے؟ مزید سنیے! پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: اُن کے چہرے نور سے جگمگا رہے ہوں گے، اُن پر نور چھایا ہوا ہوگا اور وہ اس وقت بے خوف ہوں گے، جب لوگ خوف زدہ ہوں گے اور وہ اس وقت بے غم ہوں گے، جب لوگ غمگین ہوں گے۔ (2)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

امیر اہلسنت دامت برکاتہم العالیہ کے مدنی پھول

امیر اہلسنت دامت برکاتہم العالیہ علمائے کرام کی محبت اور عزت افزائی کرنے کی ترغیب کے مدنی پھول دیتے ہوئے ارشاد فرماتے ہیں: ❀ میں علمائے کرام کی تسبیح پڑھتا ہوں گا، کسی کو اچھا لگے یا نہ لگے ❀ میری وصیت و نصیحت ہے کہ علمائے دین کا دامن نہ چھوڑنا، ورنہ بھٹک جاؤ گے ❀ علمائے اہل سنت ہمیں سوئے جنت لے چلیں گے ❀ عالم سے کہیں کہ جب کبھی ہم سے کوئی غلطی ہو جائے تو کان سے پکڑ کر ہماری اصلاح کر دیں ❀ اے علمائے کرام! ہمیں اپنے قدموں سے دُور مت کیجئے! ہم آپ کے ہیں ❀ علما و مشائخ عوام سے ممتاز ہوتے ہیں، یہ مُقتد ہیں، ان کی بات کا اثر ہوتا ہے۔ ان سے تعلقات استوار ہو جائیں تو یہ دعوتِ اسلامی کے دینی کاموں میں بہت معاون ہوتے ہیں۔ (3)

1... ابو داؤد، کتاب الا جارہ، باب فی الرهن، 402/3، حدیث: 3527 ملقطاً

2... ابو داؤد، کتاب الا جارہ، باب فی الرهن، 402/3، حدیث: 3527

3... امیر اہلسنت کی دینی خدمات، صفحہ: 325-326 ملقطاً

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد  
 علمائے اہلسنت کی امیر اہلسنت سے محبت

پیارے اسلامی بھائیو! آپ نے سنا کہ امیر اہلسنت دامت بركاتہم العالیہ علمائے اہلسنت سے کیسی محبت فرماتے تھے، ایسا نہیں ہے کہ آپ کی یہ محبت یک طرفہ ہے بلکہ جس طرح آپ ان سے محبت فرماتے ہیں، یہ حضرات بھی آپ سے محبت فرماتے ہیں ✽ حضرت شارح بخاری مفتی شریف الحق امجدی صاحب رحمۃ اللہ علیہ فرماتے ہیں: مولانا محمد الیاس قادری دامت بركاتہم العالیہ انتہائی خوش عقیدہ سنی، مسلک اعلیٰ حضرت رحمۃ اللہ علیہ کے سختی سے پابند انسان ہیں ✽ حضرت رئیس التحریر علامہ ارشد القادری رحمۃ اللہ علیہ جب ایک مرتبہ عالمی مدنی مرکز فیضان مدینہ کراچی تشریف لائے تو خلیفہ امیر اہلسنت مولانا حاجی عبید رضا عطاری مدنی دامت بركاتہم العالیہ سے پوچھا: بیٹا کیا کرتے ہو؟ عرض کیا جامعۃ المدینہ میں پڑھتا ہوں۔ آپ نے فرمایا: بیٹا! پڑھ لو! ہر ایک کو آپ کے والد کی طرح علم لدنی نہیں ملتا ✽ خلیفہ مفتی اعظم ہند حضرت مطیع الرحمن رضوی دامت بركاتہم العالیہ نے ایک مرتبہ اپنے عاجزی بھرے جملوں سے امیر اہلسنت سے اپنی محبت کا اظہار کرتے ہوئے فرمایا: میں گنہگار اور مولانا الیاس قادری صاحب سراپا نگو کار ✽ حضرت شمس الہدیٰ مصباحی دامت بركاتہم العالیہ فرماتے ہیں: اگر یہ کہا جائے تو مبالغہ نہ ہوگا کہ فیض رضا کا نام ہے: عطار۔ (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## علما کی محبت کیسے حاصل ہو

پیارے اسلامی بھائیو! ہم نے امیر اہلسنت مولانا محمد الیاس قادری دَامَتْ بَرَکَاتُہُمُ الْعَالِیَہِ کی علمائے اہلسنت سے محبت اور ان حضرات کی امیر اہلسنت سے محبت کے چند واقعات سنے اللہ پاک ہمیں بھی ان مبارک ہستیوں کا صدقہ اہل علم کی محبت نصیب فرمائے۔ آئیے! اہل علم کی محبت کیسے حاصل ہو اس تعلق سے چند ایک باتیں عرض کرتا ہوں:

بہت آسان ہے! ❀ جو لوگ علما سے محبت رکھتے ہیں، اُن کی صحبت اختیار کیجئے! اِنْ شَاءَ اللّٰهُ الْکَرِیْمُ! علما کی محبت حاصل ہوگی ❀ ہر ہفتے ہفتہ وار مدنی مذاکرہ پابندی سے دیکھنے کی صورت کیجئے۔ امیر اہلسنت مولانا محمد الیاس قادری دَامَتْ بَرَکَاتُہُمُ الْعَالِیَہِ دورانِ مدنی مذاکرہ علمائے کرام و مفتیان کرام کو اپنے ساتھ بٹھاتے ہیں جس سے دیکھنے والوں کو ان کے مقام و مرتبہ کا اندازہ ہوتا ہے اور دل میں ان کی محبت آتی ہے ❀ مکتبۃ المدینہ کی شائع کردہ کتاب: احیاء العلوم مترجم، جلد 1 کا مطالعہ کیجئے! ❀ اعلیٰ حضرت امام احمد رضا خان رحمۃ اللہ علیہ کے والد محترم حضرت مولانا مفتی نقی علی خان رحمۃ اللہ علیہ کا بڑا ہی پیارا رسالہ ہے: فَضْلُ الْعِلْمِ وَالْعُلَمَاءِ یعنی فیضانِ علم و علما پڑھئے! ❀ مکتبۃ المدینہ کا ایک اور رسالہ ہے: علم و علما کی شان اس کو پڑھئے! ❀ عاشقانِ رسول کے ساتھ قافلوں میں سفر کیجئے! اِنْ شَاءَ اللّٰهُ الْکَرِیْمُ! اللہ پاک نے چاہا تو علما کی محبت و شان و عظمت دل میں بیٹھ جائے گی۔

اللہ پاک عمل کی توفیق عطا فرمائے۔ آمین بِجَاهِ خَاتَمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْبِ! صَلَّى اللّٰهُ عَلَی مُحَمَّدٍ

## امیر اہلسنت کی سیرت پر رسالے

پیارے اسلامی بھائیو! امیر اہلسنت مولانا محمد الیاس قادری دامت برکاتہم العالیہ کی سیرت مبارکہ پر مشتمل دو بڑے ہی پیارے رسالے مکتبۃ المدینہ کی طرف سے شائع کئے گئے ہیں۔ (1): تعارف امیر اہلسنت۔ (2): فیضان امیر اہلسنت۔

آپ یہ دونوں رسالے مکتبۃ المدینہ کی کسی بھی شاخ سے قیمتاً حاصل کر سکتے ہیں۔ خود بھی ان رسالوں کا مطالعہ کیجئے! دوسروں کو بھی اس کی ترغیب دلائیے! اللہ پاک ہمیں امیر اہلسنت دامت برکاتہم العالیہ کی برکتیں عطا فرمائے۔ آمین بجاہ خاتم النبیین صلی اللہ علیہ وآلہ وسلم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد